



## Il-Bancino:

### L-esperjenza msarrfa f'damma ta' kliem

#### Antonella Grima titkellem ma' Karmnu Zerafa

Il-Bancino kien il-vapur li kien jopera bejn l-Imġarr u l-Marfa, filwaqt li l-Queen of Peace kien bastiment li kien jagħmel vjaġġ kuljum bejn l-Imġarr u l-Port il-Kbir. Il-Queen of Peace kien jitlaq mas-sitta ta' filgħodu mill-Port tal-Imġarr u kien jasal il-Port il-kbir xi siegħa u nofs wara, u kien jitlaq mill-Belt lejn Għawdex fil-ħdax u nofs ta' filgħodu u jasal l-Imġarr fis-siegha ta' waranofsinar.



Kien il-lejl ta' bejn it-22 u t-23 ta' Jannar 1957, lejl li żgur jibqa' mfakkar mill-bahrin Għawdxin, il-lejl li propju fi għereq il-Bancino. Fost dawn il-bahrin kien hemm Karmnu Zerafa ta' Serafina li se jirrakkontalna l-esperjenza tiegħu. Dakinhar li għereq il-Bancino Karmnu kellu madwar tnejn u għoxrin sena.



Karmnu qalilna li dakinhar li għereq il-Bancino r-riħ kien qed jonfoħ mil-Lbiċ. Tajjeb li wiehed isemmi li fl-1957 il-breakwater kien baxx hafna u għalhekk kien faċli sabiex il-mewġ jaqbeż il-breakwater. Barra minn hekk il-ġurnata tat-22 ta' Jannar, kienet ġurnata normali, il-vjaġġi saru xorta. Spicċajt mix-xogħol hekk għas-sitta ta' filgħaxija u tlajt id-dar. Xhin wasalt id-dar lil ommi għeditilha *llejla miniex għal hawn*, kont naf li r-riħ kien qed iżid u li kien ser ikun hemm bżonn ninzel ix-xatt, fil-fatt dakinhar lanqas kont kilt.

Qalbi kienet hebritni! Hekk għall-habta tas-sebgha ġie għalija u għal shabi Dumink il-Kaptan u flimkien inżilna x-xatt. Hekk kif wasalna x-xatt rajna li r-riħ kien żdied ġmielu. Minkejja li kien ir-riħ il-moll ma ġralu xejn imma l-antenna li kien hemm marbuta mal-fanal qaxxarha. Ahna tlajna fuq il-Queen of Peace u nżilna isfel norqdu. Wara ftit ġie il-watchman isejhilna għax il-mewġ kompli jzid.

Tlajna fuq il-gverta, però ma stajna nagħmlu xejn. Il-Queen of Peace kien marbut man-naħa ta' gewwa tal-moll filwaqt li l-Bancino kien marbut man-naħa ta' quddiem.

Aktar ma' beda jgħaddi l-hin ir-riħ kompli jonfoħ mil-Lbiċ u l-halel dejjem jiżdied. Il-Bancino li s'issa kien għadu marbut mal-moll beda jissara mar-riħ. Hekk għall-11 ta' billejl beda jqaċċat iċ-cimi u l-wires li kellu tant li spicċa marbut mal-moll b'cima waħda u qagħad fin-nofs bejn il-moll u n-naħa taż-Żewwieqa, dam qisu xi siegħa wieqaf hemmhekk sa ma' fl-aħħar qata' l-aħħar cima u mar fuq il-blat.



Sadanittant ahna qeghdin fuq il-Queen of Peace u qed naraw dan kollu jsehh quddiemna. Eventwalment bdew jinqatgħu ċ-cimi tal-Queen of Peace wkoll. Ġralna l-istess bħal Bancino spicċajna fuq katina waħda u l-pruwa tal-Queen of Peace giet bid-dritt il-Bancino. Dak il-hin l-unika hsieb li għadda minn moħhi kien li ahna konna ser nibqgħu sejrni fuq il-Bancino, kien mument ta' qtigh il-qalb! F'dak il-mument ta' paniku, il-Kaptan Dumink qalilna li l-unika haġa li nistgħu nagħmlu hi li naraw noħorġux. Ta' Magro niżlu bit-trakkijiet biex jagħtuna d-dawl però sfortunatament dawn aktar kienu ta' xkiel flok ta' għajjnuna għalina. Biex ingib l-istorja fil-qasir iddeċidejna li noħorġu.

Il-Kaptan ikkmanda lili sabiex noqgħod fit-tmun u meta mort nieħu t-tmun insib li r-rotta ma kinitx qed tobdi. Lill-Kaptan mort għeditlu u l-unika kliem li lissen kienu *mela issa żgur mitlufin!* Wara ftit ergajt ippruvajt u sibt li beda jobdi ftit. Dan kien iċ-ċans sabiex noħorġu l-vapur mill-Imġarr. Kif kont fuq it-tmun ġie kolp ta' baħar li ħadli t-tmun minn idejja, tant li wegġgħali jdejja. Peress li l-vapur kien hiereġ mill-poppa l-kolp tal-baħar sab it-tmun u ħaduli. Però minkejja kollox imnaxxielna noħorġu mix-xatt u bqajna herġin għal gol-fliegu ta' Malta għar-raġuni li peress ma kellniex it-tmun sod, b'hekk konna mexjin favur ir-riħ. Il-fliegu ta' Malta kien bnazzi minhabba li r-riħ kien ġej minn fuq l-art, u bqajna sejrni lejn il-Port il-Kbir.

Bl-għajjnuna ta' Alla wasalna l-Port il-Kbir. Xhin dhalna l-Port rajna xi ħsarat kellna fit-tmun. Jiena flimkien ma' shabi konna mxarrbin għasra. Ta' Magro, baġħtuna x-xatt tal-Belt għand ħanut li jbiegħ il-hwejjeġ tas-suldati u



xtrawlina tibdila tas-suldati u gejna Ghawdex s-Sibt ta' dik il-gimgha bil-Queen of Peace. Xhin wasalna l-Imgarr sibna hafna nies jistennew, aktar nahseb li nizlu sabieqx jaqtghu l-kurzita, milli biex jaghtuna merhba.



Dakinhar fuq il-vapur kien hemm:

- Dumink Scicluna ta' Pupul, Kaptan
- Frans Cachia, Inġinier
- Pawlu Scicluna l-Biza, Bozin
- Toni Grima tat-Tutu, Bahri
- Loretu Grima tal-Pipa, Bahri
- Ġużepp Vella r-Reqna, Bahri
- Ġużepp Buttigieg ta' Gori, Bahri
- Jiena, Karmnu Zerafa ta' Serafina, Bahri
- Ġużepp Azzopardi ta' Summara, Watchman



Illum il-gurnata x-xatt huwa totalment differenti, illum ix-xatt jiflah għall-maltemp minhabba l-breakwater, it-tul tiegħu u anke l-għoli tiegħu. Maltempata simili bħalma meta ghereq il-Bancino grat madwar erba' snin ilu l-għada tal-Milied.



Your Storage Shelving Partner

ALL ITEMS AVAILABLE FROM STOCK

from €0.30



from €7.20




from €6.50



LIGHT DUTY RACKING



PALLET RACKING



PVC Pallets

Palletizers



Lockers



DRIVE-IN RACKING



CANTILEVER RACKING



TWO TIER RACKING



MOBILE RACKING



WWW.CRCMALTA.COM

Tilio's Building, St. Paul Street, Naxxar NXR 4016  
E: sales@crcmalta.com

T: 21 419 400 - 21 419 600  
M: 79 419 600 - 77 419 600 F: 21 419 500



Matching any price on similar products with comparable service conditions

